

נאנט צו די
65
יאָר
ד

(אדער 62 און ארויף)

וואס דארפט
איר וויסן?

וויכטיגע אינפארמאציע און הילף
איבער פראגראמען פאר סיניאָרס

סאָשעל סעקורירטי

עס.עס.איי.סי

מעדיקעיר

פארט די.די. Part D

און נאָך

Turning 65:
(or 62 and above)

What you need to know?

לכבוד תושבי וויליאמסבורג הי"ו,
ביים דערגרייכן נאנט צו די 65'טע יארטאג
ב"ה, טרעפט זיך יעדער אַמעריקאַנער אין אַ
נייע וועלט פון בענעפיטן און פּראָגראַמען
צו וואָס מ'איז באַרעכטיגט: סאַשעל
סעקיורטי בענעפיטן, מעדיקעיר, און אַ
רייע אַנדערע העלט פּראָגראַמען (סאַשעל
סעקיורטי קען מען שוין אויך אנהייבן
נעמען פון די 62 - זעט ווייטער).
אַנדערש ווי ביי אינגערע מענטשן, וואָס
רוב פּראָגראַמען זענען געוואָנדן אין די
פּאַרדינסטן א.ד.ג., און איז אַ הילף מיטל
בלויז פאַר אַרימע מענטשן, זענען אַ
גרויסער טייל פון די סיניאָר פּראָגראַמען
בענעפיטן צו וואָס יעדער אַרבעטער וואס
האט אריינגעצאלט אינעם סיסטעם איז
בארעכטיגט דערפאַר און מען באקומט
עס אויב און ווען מ'אפלייעט. אין געוויסע
פעלער שטייט מען גאָר אויס געלט
שטראָפן אויב מ'פאַרשפעטיגט די צייט זיך
איינצושרייבן דערין.
אויך דאַרף מען געדענקן אז טייל פון די
פּראָגראַמען קאַסטן געלט - זיי קומען נישט

גענצליך אומזיסט - דעריבער איז וויכטיג
צו זיין אינפארמירט איבער די בעסטע און
שפּאַרזאַמסטע אויסוואַלן.
די סאָרט פּראָגראַמען קומען מיט
ספעציפישע צייטן ווען מ'קען און מ'דאַרף
זיך איינשרייבן דערין, אַזוי אויך זענען דאָ
פאַרשידענע אויסוואַלן וואָס מ'דאַרף מאַכן
ביים באַשליסן אויב מ'וויל אַפלייען פאַר די
פּראָגראַמען און אין וועלכע פלענער זיך
איינצושרייבן.
ס'איז זייער שווער פאַר אַלגעמיינע
מענטשן זיך גוט אויסצוקענען מיט די אַלע
אַפציעס און פּראָגראַמען. די רעגירונג
שיקט טאַקע ארויס אינפארמאַציע, אבער
אין צוגאב צו די אפיציעלע מעלדונגען,
ווערן מענטשן וועלכע האלטן נאנט צום
רעטייערמענט עלטער פאַרפלייצט מיט
בריוון (וועלכע זעען אפט אויס ענליך
צו אפיציעלע פאַסט) פון פאַרשידענע
קאַמפאַניס מיט אינטערעסן וועלכע פרובירן
זיי צו צורעדן צו געוויסע פּראָגראַמען אויף
וועלכע די פירמעס פאַרדינען מער געלט
- אבער עס איז נישט אלץ אין די בעסטע

וואָס איר קענט געניסן, אייך צו אינפֿאַרמירן
איבער די פּראָגראַמען און אויסוואַלן וואָס
איר דאַרפט מאַכן ווען איר קומט אָן צום
רעטייערמענט עלטער, און צו פּאַרזיכערן אַז
איר פּאַרפּאַסט נישט דעדליינס.

זעלבסט-פּאַרשטענדליך אַז עס זענען
פּאַראַן פּאַרשידענע איינצעלהייטן וואָס איר
וועט דאַרפן אויסשמועסן מיט עקספּערטן,
און איר וועט דאַרפן באַקומען ווייטערדיגע
אינפֿאַרמאַציע, געוואַנדן לויט אייערע
פּערזענליכע מעדיצינישע געברויכן. מיר
האַפן אָבער אַז נאָכ'ן דורכליינען די ביכל
וועט איר האָבן דעם כלליות'דיגן בילד
איבער די פּראָגראַמען וואָס זענען פּאַראַן
און וועלכע באַשליסן איר דאַרפן מאַכן,
כדי צו וויסן אויף וואָס און ווען צו זוכן די
ריכטיגע הילף.

אונזערע איבערגעגעבענע געטרייע
סטעף ווארט אייך העפליך צו סערווירן!
אַ געזונטן און פרייליכן תמיד און מיר זאָלן
אַלע זוכה זיין צו אורך ימים ושנים טובים
דשנים ורעננים,

הק' נחן 313 נאָרמאַל

אינטערעסן פונעם באטרעפנדן. אויך האבן
קאמפאניס אגענטן וואס רעדן די היימישע
שפראך און קענען רופן מענטשן זיי צו
צורעדן צו געוויסע פראגראמען.

דאס ברענגט אז מ'זאל אפט פאַרפאַסן
וויכטיגע אינפֿאַרמאַציע, און עס מאַכט נאָך
שווערער צו מאַכן דעם ריכטיגן באַשלוס.

אפילו ווען איר זענט שוין איינגעשריבן
אין די פּראָגראַמען, קען מען ביי טייל פון
די פּראָגראַמען יערליך טוישן פּלענער,
ווי אויך טוישן זיך אָפט די פּאַרשריפטן
פון יעדן פּלאַן, און ס'איז וויכטיג צו מאַכן
די ריכטיגע באַשליסן ביי די יערליכע
ענאָלמענטס זיכער צו מאַכן אַז מ'געניסט
פון די סערוויסעס וואָס מ'דאַרף און צו
וואָס מ'איז באַרעכטיגט.

אין צוגאַב, קענען מענטשן זיין
בארעכטיגט צו פּראָגראַמען וועלכע דעקן
די פרימיום פאַר מעדיקעיר א.ד.ג., וואָס
מ'דאַרף האָבן הילף צו וויסן ווי אַזוי זיך
איינצושרייבן דערין.

דער בראשור שטעלט צו אַ קורצן
איבערבליק פון די הויפט פּראָגראַמען פון



אונזער סיניאר סטעף שטייען גרייט איין צו באַדינען!

מאנטאג ביז דאנערשטאג | פון 10:00 | ביז 4:00

32 Penn Street
Between Wythe & Kent Ave.

רופט אויף
718.643.9700

געלויבט דער אייבירשטעה, מיר האבן די זכיה איין צו סערווירן



די יו.דזשעי.אָ. ספעציעלע סיניאָר סטעף גייט רעגלמעסיג דורך ספעציעלע טרעינינגס און האַלט כסדר מיט די אַנטוויקלונגען אין די פאַרשידענע סיניאָר פּראָגראַמען, וועלכע שטייען גרייט צו באַדינען וויליאַמסבורגער איינוואוינער וועלכע גרייכן נאנט אָדער זענען שוין אין רעטייערמענט. כדי צו זיכער מאַכן אַז מ'מאַכט די ריכטיגע באַשליסן, איז זייער ראַטזאַם אַז:

ווען מ'האַלט נאָנט צו די רעטייערמענט עלטער פון 65 יאָר (בערך 4 חדשים פריער), זאָל מען אריינקומען אין אפיס זיכער צו מאַכן אַז מ'שרייבט זיך אַריין אין די ריכטיגע פּראָגראַמען; אויב קלערט איר פון נעמען סאַשעל סעקיווריטי פריער, קומט אריין אין אפיס עס איבערצושמועסן כדי זיכער צו מאַכן אַז איר מאַכט דעם ריכטיגן אויסוואַל;

ביי די יערליכע אָפּען ענראַלמענטס פאַר מעדיקעיר פאַרט די. Part D- וואס דעקט מעדיצין (אַקטאַבער 15 ביז דעצעמבער 7) איז וויכטיג אריינצוקומען אין אפיס איבערצושמועסן וועלכע דראָג פּלאַן צו נעמען פאַר'ן קומענדיגן יאָר כדי אלע אייערע מעדיצין זאָלן געדעקט ווערן אויפ'ן בעסטן אופן און צו האַלטן די קאָסטן נידריג;

בעפאַר מאַכן סיי וועלכן טויש אין מעדיקעיר פּלענער, קומט אריין אין אפיס עס איבערצושמועסן מיט די סיניאר סטעף זיכער צו מאַכן אַז עס איז אין "אייערע" בעסטע אינטערעסן, און נישט אין די פארשידענע קאמפאניס' און אגענטן'ס אינטערעסן;

אויב דאַרפט איר הילף צו דעקן מעדיקעיר פרימיום, זיך איינצושרייבן אין מעדיקעיד, און צו וויסן צו וועלכע נאָך סאַרט סערוויסעס איר זענט מעגליך באַרעכטיגט, קומט אריין אין אפיס צו די יו.דזשעי.אָ. סיניאָר סטעף עס איבערצושמועסן.

סאָשעל סעקיוֹריטי רעטייערמענט בענעפיטן

Social Security
Retirement Benefits

מענטשן וואָס זיי אָדער זייער מאַן/ווייב האָבן געאַרבעט און האָבן איינגעצאָלט סאָשעל סעקיוֹריטי שטייערן כאָטש פאַר צען יאָר (40 קוואַרטאַלן), זענען באַרעכטיגט פאַר סאָשעל סעקיוֹריטי בענעפיטן. די חודש'ליכע סומע איז געוואָנדן לויט וויפיל מ'האַט פאַרדינט במשך די יאָרן און וויפיל מען האט אַריינגעצאָלט אינעם פראָגראַם.

ווען קען מען אָנהייבן נעמען סאָשעל סעקיוֹריטי

ספּאַוסעל בענעפיטן: אַ מאַן/ווייב האבן אויך די ברירה צו באַקומען 'ספּאַוסעל בענעפיטן' אויב זיי זענען פארהייראט פאר כאטש 10 יאר, אפילו אויב מ'האַט נישט געאַרבעט אויב זיין/איר מאַן/ווייב האָט געאַרבעט און איז באַרעכטיגט פאַר סאָשעל סעקיוֹריטי. ספּאַוסעל בענעפיטן געבן פאַר'ן באַטרעפנדן 50 פראָצענט פון וויפיל דער ארבעטער - מאַן/ווייב - איז בארעכטיגט צו באַקומען סאָשעל סעקיוֹריטי ביי די געווענליכע רעטייערמענט עלטער.

כדי צו קענען נעמען ספּאַוסעל בענעפיטס דארף דער ארבעטער - אין רוב פעלער - שוין אויך באקומען סאשעל סעקיוֹריטי. (אויב ביידע האבן געארבעט, באקומט מען די העכערע סומע - די בענעפיטן פון די אייגענע ארבעט, אדער וויפיל מ'איז בארעכטיגט פון די ספּאַוס' ארבעט).

נעמט אין אכט: מען קען באקומען אדער די אייגענע בענעפיטן אדער ספּאַוסעל בענעפיטן, אבער נישט ביידע אויפאמאל. ווען מען נעמט ספּאַוסעל בענעפיטן ווערט נישט רעדוצירט די בענעפיטן פונעם ארבעטער צוליב דעם.

די פולע רעטייערמענט עלטער איז איצט 66 יאָר. דאָס איז די צייט ווען מ'ערהאַלט די פולע סאָשעל סעקיוֹריטי בענעפיטן.

פריע בענעפיטן: מ'קען שוין אָנהייבן נעמען סאָשעל סעקיוֹריטי פון די 62 יאָר, אָבער דעמאָלט וועלן די חודש'ליכע בענעפיטן אַראַפּגיין מיט אַ געוויסן פראָצענט, געוואָנדן מיט וויפיל בעפאַר די 66 יאָר מ'הייבט אָן צו נעמען די בענעפיטן. עס קען אראפגיין ביז בערך א דריטל פון די חודש'ליכע סומע, אויב מ'הייבט אן צו נעמען גאר פרי.

שפּעטע בענעפיטן: מ'קען אויך אָפּשטופן דאָס אָנהייבן נעמען די בענעפיטן ביז די 70 יאָר, און דעמאָלט גייען די חודש'ליכע בענעפיטן אַרויף מיט אַכט פראָצענט פאַר יעדן יאָר וואָס מ'האַט אָפּגעשטופט דאָס נעמען די בענעפיטן. מ'דאַרף נישט ענדיגן אַרבעטן צו זיין באַרעכטיגט פאַר סאָשעל סעקיוֹריטי בענעפיטן: מ'קען נעמען סאָשעל סעקיוֹריטי אפילו אויב מ'אַרבעט נאָך און מ'האַט נישט פאַקטיש רעטייערט. אָבער ווען מ'הייבט אן נעמען סאשעל סעקיוֹריטי בעפאר די 66 יאר קענען געוויסע פאַרדינסטן רעדוצירן וויפיל געלט איר באַקומט אין די חודש'ליכע בענעפיטן.

אינפארמאציע און דאָקומענטן

וואָס פעלן אויס ביים אַפלייען

1 געבורט דאַטום

Date of Birth

2 אַריגינעלע סאָשעל סעקיריטי קאַרד

Social Security Card

3 אַרבעט רעקארד פון לעצטע 3-4 יאָר

Past 3-4 years employment records

4 באשטעטיגונג פון מעדיקעל אינשורענס

Proof of Medical Insurance

5 מאַמע'ס משפּחה נאָמען

Mother's maiden name

6 סיטיזענ'ס פּאַפּיר און פּאַספּאָרט

(אויב איר האט)

Proof of citizenship and
US passport (if you have)

7 א קאפי פון א לידיגע טשעק פון אייער באנק

אקאונט אדער די באנק און אקאונט נומערן
A copy of a blank check, or the
routing and account numbers to
your checking account.

8 מערידזש לייסענס

Marriage License

אויב אפלייעט איר פאַר 'ספּאַוסעל' בענעפיטן

ברענגט אויך פאר די מאַן/ווייב:

9 געבורט דאַטום

Date of Birth

10 אַריגינעלע סאָשעל סעקיריטי קאַרד

Social Security Card

11 אייער מערידזש סערטיפיקאַט

Marriage Certificate

ווי אַזוי צו אַפלייען?

מ'קען אַפלייען אויף עטליכע וועגן:

1. קומט אראפ צו די יו.דזשעי.א. וואו

מ'וועט אייך העלפן אַפלייען.

2. דורך גיין צו:

www.ssa.gov/retireonline

מ'דארף עפענען אן אַנליין
אַקאונט, און די אַפליקאַציע
פּראָצעדור נעמט בערך אַ האַלבע
שעה.

3. אויף 1-800-772-1213

4. דורך אַראָפּגיין צו אייער לאָקאַלע

סאָשעל סעקיריטי אָפיס.

איבערצושמועסן ווען צו אָנהייבן
נעמען סאָשעל סעקיריטי, אָדער צו
אַפלייען דערפאַר, קומט אראפ צו
די יו.דזשעי.א.

די צייט צו אַפלייען?

מ'קען אַפלייען צווישן איין ביז דריי

חדשים בעפאַר מ'פּלאַנט אָנצוהייבן

נעמען סאָשעל סעקיריטי (דאָס

הייסט, די פּריעסטע צו אַפלייען איז

61 יאָר און 9 חדשים, אויב מ'פּלאַנט

אָנצוהייבן צו נעמען סאָשעל

סעקיריטי ביי 62 יאָר).

ע.ס.עס.איי.


Supplemental Security Income



סיניאָרס פון 65 יאָר און העכער וואָס זענען נישט באַרעכטיגט פאַר סאַשעל סעקיורטי - ווייל זיי האבן נישט אריינגעצאלט פאר 40 קווארטאלן א.ד.ג. - אָדער זענען זיי באַרעכטיגט בלויז פאַר זייער ווייניג סאַשעל סעקיורטי, זענען מעגליך באַרעכטיגט פאַר ע.ס.עס. איי. ווי אויך באקומען זיי א צוגאַב הילף פון די סטעיט. אַ פאַר פאַלק קען אין 2019 באַקומען דערפון \$1,261 חודש'ליך, און אַ מענטש אליין קען באַקומען דערפון \$858 אַ חודש.

פאַרשריפטן:

די חודש'ליכע פארדינסטן (דאס שליסט אריין געהאלט פון ארבעט, פארדינסטן פון אינוועסטמענטס ווי אויך סאַשעל סעקיורטי און אנדערע בענעפיטן) קענען נישט זיין מער ווי \$1,157 חודש'ליך פאַר אַ פאַר פאַלק און ביז \$771 פאַר א מענטש אליין. עס זענען דא נאך א רייע פארשריפטן איבער עסעטס און אויב איר האט אן ארבעט. עס איז צי קאמפליצירט אלעס אויסצושמועסן אין די ראמען פון דעם בראשור. ביטע קומט עס דורכרעדן מיט אונזער סטעף.



ווי אזוי אפלייעט ח'ען?

איר קענט אפלייען:

טעלעפאָניש, אויף

1800-772-1213

פּערזענליך, אין אייער

לאַקאַלן סאַשעל

סעקיריטי אָפיס.

מ'דאַרף פּריער

רופן צו מאַכן אַן

אָפּוינטמענט.

די יו.דזשעי.אַ.

סטעף וועט אייך

אַרויסהעלפן מיט'ן

אפלייען;

קומט אראפ צו די

יו.דזשעי.אַ. אפיס.

אינפארמאציע און דאָקומענטן

וואָס פעלן אויס ביים אַפלייען

1 געבורט סערטיפיקאט
Birth Certificate

2 אַריגינעלע סאַשעל
סעקיריטי קאַרד
Social Security Card

3 אַ ליעס אָדער רענט
רעסיט פאַר די וואָס
דינגען זייער דירה; אַ
מאָרטגעזש סטעיטמענט
אָדער ביל פאַר די וואס
האַבן אן אייגענע הויז
Lease or rent
receipt if you rent;
mortgage statement
or bill if you own

4 באַנק סטעיטמענטס
און סטעיטמענטס פון
אַנדערע אַקאָונטס/
פאַרמעגנס וואָס
מ'פאַרמאָגט

מעדיקעיר

Medicare

מעדיקעיר האָט 4 טיילן - A, B, C, and D פּאָלגענד זענען די אינפּאַרמאַציע פאַר יעדע איינע פון זיי:

מעדיקעיר פּאַרט עי.

Part
A

דעקט: רוב פון שפיטאַל קאַסטן.

אויב נעמט איר נאַכנישט קיין סאַשעל סעקיורטי, זאָלט איר זיך איינשרייבן פאַר מעדיקעיר צווישן דריי חדשים בעפּאַר דעם חודש אין וועלכן מ'האַט דעם 65'סטן געבורט טאָג, ביז דריי חדשים נאָך דעם חודש וואָס מ'האַט דעם 65'סטן געבורט טאָג (עס איז ראטזאם צו אפלייען בעפּאַר מ'ווערט 65 יאר).

שפּעטערדיגע צייטן צו אפלייען

אויב זענט איר פון די וואָס דאַרפן צאָלן פאַר פּאַרט עי, און איר האָט אייך נישט איינגעשריבן אין די דערמאָנטע צייט, וועט איר דאַרפן וואַרטן אויף די יערליכע ענראָלמענט פּעריאָדע, וואָס איז צווישן יאַנואַר און מאַרטש, און אויב שרייבט איר זיך איין נאך די 66'טע געבורטסטאג וועט איר דאַרפן צאָלן העכערע פּרימיוםס.

פּרימיוםס:

פּאַרט עי. קאַסט נישט קיין געלט פאר די וואָס זיי אָדער זייער מאַן/ווייב זענען באַרעכטיגט פאַר סאַשעל סעקיורטי - אפילו זיי נעמען נאַכנישט קיין סאַשעל סעקיורטי רעטייערמענט בענעפיטן. די וואָס זענען נישט באַרעכטיגט פאַר סאַשעל סעקיורטי קאַסט עס אַ פּרימיום וואָס שטייט אין 2019 ביי צווישן \$240 און \$437 חודש'ליך (געוואנדן ווי לאנג מ'האַט געאַרבעט).

ווען צו אפלייען?

אויב נעמט איר שוין סאַשעל סעקיורטי ווען איר ווערט 65 יאָר, וועט איר דאַן אויטאָמאַטיש ווערן אַריינגעשריבן אין מעדיקעיר פּאַרט עי. און בי. איר דאַרפט גאַרנישט טאָן צו אפלייען.

מעדיקעיר פֿאַרט בײַ.

דעקט: 80% קאָסטן פֿאַר דאקטאר וויזיטן און געוויסע אַנדערע סערוויסעס.

פרימיום:

פֿאַרט בײַ. קאָסט אַ פרימיום. היי-יָאַר זענען די חודש'ליכע פרימיום צווישן \$135.50 און עס קען גיין ביז אַזוי הויך ווי \$428.60 פֿאַר גאָר הויכע פֿאַרדינערס. פֿאַר די וואָס באַקומען שוין סאָשעל סעקיריטי, גייען די פרימיום אַראָפּ דירעקט פֿון סאָשעל סעקיריטי. סא'ז אויך דא א דעדאקטיבעל פֿון \$185 יערליך.

ווען צו אַפֿלייען?

ווען מען שרייבט זיך אַריין אין פֿאַרט עי., ביי די 65 יָאַר, ווערט מען געווענליך אויך אויטאָמאָטיש איינגעשריבן אין פֿאַרט בײַ, סיידן מ'מאַכט קלאָר אַז מ'ויל עס נישט. אויב מ'נעמט נישט פֿאַרט בײַ. ביי די 65 יָאַר, זענען שפּעטער די פרימיוםס העכער (אויסער אויב מ'האַט אַן אינשורענס פֿון די אַרבעטס פּלאַץ מיט איבער 20 ארבעטערס, און מ'אַרבעט נאָך דארט, וואָס דעמאָלט האָט מען צייט זיך איינצושרייבן אין פֿאַרט

בײַ. ביז אַ שטיק צייט נאָכן אַראָפּגיין פֿון די פּריוואַטע אינשורענס, אָן דאַרפֿן צאָלן העכערע פרימיוםס).

שפּעטערע איינשרייבונגען

אויב איר האָט נישט גענומען פֿאַרט בײַ. ביי די 65 יָאַר, און איר האָט נישט געהאַט קיין פּריוואַטע העלט אינשורענס, וועט איר זיך נאר קענען איינשרייבן יעדעס יָאַר צווישן יאַנואַר און מאַרטש - און די קאָווערעדזש וועט זיך ערשט אנהייבן אין יולי. געדענקט: וואָס אַ יָאַר שפּעטער איר שרייבט אייך איין וועט איר דאַרפֿן צאָלן העכערע פרימיוםס אַלס פענאַלטי.

אויב האָט איר נישט גענומען פֿאַרט בײַ. ביי די 65 יָאַר וויל איר האָט געאַרבעט און איר זענט געווען געדעקט דורך אַן אינשורענס ביי די אַרבעט, קענט איר זיך אַלץ איינשרייבן אין פֿאַרט בײַ. ביז אַכט חדשים נאָכ'ן ענדיגן אַרבעטן אָדער פֿאַרלירן אייער אַרבעטס-פּלאַץ אינשורענס.



נייערעגולאציע:

איר מוזט האבן מעדיקעיר צו קענען געניסן פון מעדיקעיד

ניו יארק סטעיט האט לעצטנס דורכגעפירט א פארשריפט, אונטער וואס סיניאָרס קענען נישט האָבן קיין מעדיקעיד אויב זיי האָבן נישט אויך מעדיקעיר. דעריבער איז זייער וויכטיג פֿאַר מענטשן וואָס גרייכן די 65 יאָר זיך זאָפֿאַרט איינצושרייבן אין מעדיקעיר, נישט צו פֿאַרלירן די מעדיקעיד און בלייבן גענצליך אָן קיין מעדיקעל אינשורענס.

ווי אַזוי צו אַפֿלייען?

פֿאַרט עי. און פֿאַרט בי.
Part A and Part B

מ'קען אַפֿלייען אויף עטליכע וועגן:

- אין די יו.דזשעי.אַ. אפיס
- עלעקטעראניש, דורך גיין צו www.ssa.gov/retireonline. מ'דארף עפענען אן אַנליין אַקאונט, און עס נעמט בערך צען מינוט ביז אַ האלבע שעה די אַפֿליקאַציע פֿראַצעדור.
- טעלעפֿאָניש, אויף 1800-772-1213
- פֿערזענליך, דורך אַראָפּגיין צו אייער לאַקאַלע סאַשעל סעקיווריטי אַפיס.

אינפֿארמאַציע און דאָקומענטן מיטצוברענגן

- 1 דאקומענט וואס באשטעטיגט לאנד און שטאט וואו איר זענט געבוירן
Proof of Birth City and Country
- 2 אַריגינעלע סאַשעל סעקיווריטי קאַרד
Social Security Card
- 3 פֿאַרדינסטן פֿון לעצטע יאָר
- 4 אינשורענס פֿון לעצטע יאָר
- 5 די מאַמע'ס משפּחה נאָמען
Mother's maiden name

אפילו אויב איר האט נישט געארבעט גענוג צו זיין באַרעכטיגט פֿאַר סאַשעל סעקיווריטי, קען מען אַפֿלייען פֿאַר פֿאַרט עי. און בי. באַזירט אויף די אַרבעט פֿונעם מאַן/ווייב וואָס איז יאָ באַרעכטיגט פֿאַר סאַשעל סעקיווריטי.

מעדיקעיר אַדווענטעדזש

Medicare Advantage Plan

Part

C

אַנשטאַט זיך איינשרייבן אין די געהעריגע מעדיקעיר פראַגראַמען עי. און בי. און די. האָבן סיניאַרס די אַפציע זיך איינצושרייבן אָדער צו טוישן יערליך זייער מעדיקעיר צו פאַרט סי. - אויך גערופן מעדיקעיר אַדווענטעדזש. די וואָס שרייבן זיך אַריין דערין ווערן אַלע זייערע מעדיקעיר בענעפיטן סערווירט דורך אַן עיטש.עם.אַ. פירמע.

פאַרט סי. פלענער האָבן אין אַלגעמיין נעטוואָרקס, און האָבן אָפט זייער אַסאַך באַגרעניצונגען וועלכע דאָקטוירים, שפיטעלער, מעדיצינען און פאַרמאַסיס און סערוויסעס מ'קען נוצן. די ערפאַרונג האָט געוויזן אַז וויליאַמסבורגער סיניאַרס וועלכע האָבן זיך איינגעשריבן אין פאַרט סי. האָבן געהאַט דערפון אַסאַך עגמת נפש, נישט קענענדיג נוצן זייערע דאָקטוירים א.ד.ג.

צייטן צו אַפלייען פאר מעדיקעיר אַדווענטעדזש

אַפען ענראַלמענט: יעדעס יאָר ביי די אַפען ענראַלמענט, פון אַקטאָבער 15 ביז דעצעמבער 7, קען מען באַשליסן אויב מ'ויל זיך אַנשליסן אין מעדיקעיר אַדווענטעדזש פלענער אַנשטאַט די געווענליכע מעדיקעיר. ווי אויך קען מען זיך דאָן אַרויסשרייבן פון מעדיקעיר אַדווענטעדזש און זיך צוריק איינשרייבן אין געווענליכע מעדיקעיר.

ערשטע מאָל: פון דריי חדשים בעפאַר'ן ווערן 65 יאָר ביז דריי חדשים נאָכדעם (די זעלבע צייט ווען מ'אַפלייעט פאַר מעדיקעיר) איז דער צייט ווען מ'קען אַפלייען פאַר מעדיקעיר אַדווענטעדזש, אַנשטאַט מעדיקעיר.

צייט צו קענסלען מעדיקעיר אַדווענטעדזש

די וואָס האָבן אויסגעוועלט מעדיקעיר אַדווענטעדזש און האָבן חרטה, קענען זיך נאר אַרויסשרייבן דערפון אין די ערשטע צוועלף חדשים נאכן זיך איינשרייבן דערין, און דערנאָך יעדעס יאר צווישן יאָנואר 1 און אַפריל 1, און דאָן קענען זיי זיך אַריינשרייבן אין געווענליכע מעדיקעיר עי. בי. און די. די וואס זענען באַרעכטיגט פאר Extra Help קענען זיך ארויסשרייבן פון מעדיקעיר אַדווענטעדזש יעדן פערטל יאר.

איבערצושמועסן אייערע אויסוואַלן און ווי אַזוי עס וועט אייך אַפעקטירן, קומט אראפ צו די יו.דזשע.א. סיניאר סטעף

מעדיקעיר פֿאַרט די.

Part
D

דעקט: אַ גרויסן טייל פון מעדיצין קאָסטן פֿאַר די פון 65 יאָר און העכער.

א יעדע סיניאר מוז אויסקלויבן א פֿאַרט די. פּלאַן. יעדער פּלאַן האָט ספּעציפישע נעטוואָרקס פון פֿאַרמאָסיס און ליסטעס פון מעדיצין וואָס זיי דעקן. זיי קענען אַנטזאָגן צו דעקן אייערע מעדיצין און פֿאַרלאַנגן איר זאָלט נעמען אַ דזשענעריק א.ד.ג.

פּרימיזשן:

שפּעטערע איינשרייבונגען:

אויב מ'האט פֿאַרפֿאַסט זיך איינצושרייבן דעמאלט, איז דא יעדעס יאָר די אָפּען ענראַלמענט, צווישן אָקטאָבער 15 און דעצעמבער 7, זיך איינצושרייבן אין פֿאַרט די. אז מען שרייבט זיך איין שפּעטער קאסט דאס א פענעלטי. די אפּען ענראלמענט איז אויך די צייט צו טוישן צווישן מעדיקעיר פֿאַרט די. פּלענער. די וואס האבן מעדיקעיד קענען זיך איינשרייבן און טוישן פֿאַרט די. פּלענער איין מאל יעדע פּערטל יאר.

עס זענען דאָ נאָך פעלער וואָס מ'קען טוישן פּלענער, צום ביישפּיל אויב מ'האָט זיך געצויגן צו אַ נייעם אַדרעס וואָס ווערט נישט סערווירט פּונעם עקזיסטירנדן פֿאַרט די. פּלאַן א.ד.ג.

פֿאַרט די. קאָסט אַ חודש'ליכע פּרימיום. אין 2019 איז די דורכשניטליכע פּרימיום \$37.90. פֿאַרט די. פּלענער האָבן אויך דעדאָקטיבעלס, קאָ-פּעיס און אַנדערע קאָסטן, און די גענויע קאָסטן זענען געוואָנדן אין דעם ספּעציפישן פּלאַן וואָס איר נעמט און צי איר האט Extra Help.

ווען זיך איינצושרייבן:

נאך וואס איר באקומט די מעדיקעיר קארטל איז די צייט זיך איינצושרייבן אין מעדיקעיר פֿאַרט די. עס איז בעסער דאס צו טאן וואס פּריער. אפילו מ'נעמט נישט קיין מעדיצין דארף מען זיך איינשרייבן אין פֿאַרט די.

דאקומענטן ביים אפלייען:

ביים אויסקלויבן און זיך איינשרייבן אין מעדיקעיר פֿאַרט די, ביטע ברענגט מיט אייער: מעדיקעיר קארטל, און א ליסטע פון די מעדיצין וואס איר נעמט (בעט א פּרינטאָוט פון אייער פֿאַרמאָסי)

ווי אזוי צו אפלייען:

די יו.דזשעי.אַ. סטעף איז ספּעציעל געלערנט צו העלפן אויסקלויבן און איינשרייבן אין א פֿאַרט די. פּלאַן קומט אריין אין אפּיס.



מעדיקעיד

Medicaid

דעקט: פרימיוםס און דעדאקטיבעלס, קאָ-פעיס און אנדערע קאָסטן פון מעדיקעיר אויב איר שרייבט אייך איין אין א מעדיקעיר סעווינגס פלען (MSP) אונטער מעדיקעיד; געזונטהייט סערוויסעס וואס מעדיקעיר באצאָלט נישט, אַרײנגערעכנט לאנג טוירם קעיר, העלט עידס, פאַרשידענע מעדיקעל סופלייען און נאָך.

נישט אויך מעדיקעיר. עס איז זייער וויכטיג זיכער צו מאכן אז נאך בעפאר מ'ווערט 65 יאָר זאל מען זיכער מאכן שוין צו זיין איינגעשריבן אין מעדיקעיר, ווייל אויב נישט קען מען פאַרלירן די מעדיקעיד און בלייבן גענצליך אָן קיין מעדיקעל אינשורענס.

בראשור. שמועסט עס דורך מיט'ן סטעף).

געדענקט: איר מחט האָבן מעדיקעיר צו קענען געניסן פון מעדיקעיד

ניו יאָרק סטעיט האָט אַ נייע פאַרשריפט, אונטער וואָס סינאַרס קענען נישט האָבן קיין מעדיקעיד אויב זיי האָבן

די וואס פארדינען מער ווי די מאקסימום צו זיין ערלויבט פאר מעדיקעיד, קען מען העלפן קוואליפיצירן פאַר מעדיקעיד דורך: פול-טראסטס, ספענד דאָן, און נאך מיטלען. (ס'איז קאמפליצירט עס צו ערקלערן אין די ראמען פון דעם

די יו.דזשי.אָ. וועט אייך בעז"ה העלפן זען צי איר זענט בארעכטיגט פאר מעדיקעיד, און אויב נישט צי איר קענט עפעס טאָן צו קוואליפיצירן דערפאַר דורך א פול טראסט, ספענד-דאָן, א.ד.ג. קומט אראפ צו די יו.דזשי.א. עס איבערצושמועסן.



פראדזשעקט/סעקשאָן 8:

די יו.דזשעי.אָ. שטעלט צו הילף צו רעסערטיפייען פאַר האוזינג פראָגראַמען, ווי רעסערטיפייען פאר NYCHA פראדזשעקטס דירות, ווי אויך מיט סעקשאָן 8, בעדפארד גארדענס, קלעמענטע פלאזא א.ד.ג., ווי אויך צו העלפן מיט סיי וועלכע אישוס וואס באַדראַען אייער האַוזינג סובסידיע.

יו.דזשעי.אָ. האַוזינג ווי אזוי צו האַנדלען ווען איר באקומט אזעלכע בריוון.

SCRIE & DRIE - סיניאר סיטיזענס און דיסעיבעלד רענט העכערונג עקזעמפשאן: עלטערע מענטשן מיט נידריגע פארדינסטן אין רענט-רעגולירטע אפארטמענטס קענען געניסן פון SCRIE זייער רענט זאל נישט געהעכערט ווערן, און זייער לענדלארד איז בארעכטיגט פאר א טעקס עקזעמפשאן. ס'זענען דא פארשידענע פארשריפטן ווער עס איז בארעכטיגט. פאר אינפארמאציע און הילף מיטן פראגראם רעדט צו אונזער האוזינג סטעף.

צולייגן מיטגלידער צו די ליעס: ווען עס ציעט זיך אריין אַ משפחה מיטגליד ארויסצוהעלפן מיט די ווירטשאפט, און איר וואוינט אין א סובסידיזירטע דירה, איז וויכטיג זיי ארויפצולייגן אויף די ליעס. רופט די יו.דזשעי. אַ פאר הילף מיט צולייגן די באטרעפנדע צו די ליעס.

דאונסייזינג און עוויקשאנס: עלטערע מענטשן אין די פראדזשעקטס א.ד.ג. באקומען אפט בריוון וואס רופט זיי זיך צו ציען אין א קלענערע דירה וויבאַלד זיי האבן צופיל שלאף צימערן לויט די גרויסקייט פון זייער משפחה. רופט די

פאַר די אישוס רופט די האַוזינג סטעף אויף 718.643.9700, עקסטענשאן 203 און 208.

פוד סטעמפס:

די יו.דזשעי.אָ. סטעף העלפט ארויס אומזיסט זיך איינצושרייבן און רעסערטיפייען פאַר פוד סטעמפס. קומט אריין אין אָפּיס מיט די פאַרלאַנגטע דאָקומענטן איינצוגעבן פאַר פוד סטעמפס אָדער רעסערטיפייען.

עקסטרא העלפ


| Extra Help | Epic |
Secondary Insurances

הילף צו דעקן מעדיקעיר
פרימיוםס און אנדערע
קאָסטן:

סיניארס קענען אויך
זיין בארעכטיגט פאר
'עקסטרא העלפ', וואס
העלפט צו דעקן די
מעדיקעיר פרימיוםס און
פאַרט די קאסטן.

אויך קען מען האבן
עפיק צו דעקן מעדיצין;
סעקאנדערי אינשורענס
צו דעקן 20% וואס
מ'דארף צאלן מיט
מעדיקעיר; און אנדערע
פראַגראַמען וואָס קענען
פאַרלייכטערן די קאָסטן
פון מעדיקעיר אָדער צו
באצאלן פאר די קאָסטן
וואָס ווערן נישט געדעקט
דורך מעדיקעיר.

קומט אראפ צו די
יו.דזשע.י.א. סיניאר
סטעף איבערצושמועסן
וועלכע פראַגראַמען
זענען אַממערסטנס
געאייגנט פאַר אייך.



הילף מיט יוטיליטי בילס:

במשך די ווינטער חדשים
קען מען אַפלייען אין די
יו.דזשע.י.א. פאַר HEAP
צו העלפן דעקן די הייצונג
קאסטן. רופט אין די
יו.דזשע.י.א. ווען די HEAP
רעפרעזענטאטיוון זענען
דארט צו קענען איינגעבן
ביי זיי פאר'ן פראַגראַם.



ספעציעלע הילף
פֿאַר קריג
איבערלעבער

Holocaust Survivor Program

דורך די
Claims Conference



טראַנספּאָרטאַציע

פאר קריג איבערלעבער און סיניאָרס:

די יו.דזשע.י.אַ. סטעף העלפט צו באַקומען טראַנספּאָרטאַציע פֿאַר מעדיצינישע אַפּוינטמענטס און אַנדערע געברויכן.

רופט אויף עקסטענשאַן 235

ספעציעלע

פינאַנציעלע הילף:

עלטערע מענטשן - איבערהויפט קריג איבערלעבער - וואס דאַרפן האָבן הילף צו דעקן אַ ספעציעלע הוצאה, ווי אַ נייע אַפלייענס, מעדיצינישע סופליי וואָס ווערט נישט געדעקט דורך מעדיקעיד, וויכטיגע איינרישונגען אין שטוב, קענען רופן די יו.דזשע.י.אַ. און מ'וועט פרובירן צו שאַפן די נויטיגע הילף.

רופט אויף עקסטענשאַן 211 אָדער 233.

הילף פֿאַר האלאקאוסט סורווייוואַרס:

די יו.דזשע.י.אַ. העלפט קריג איבערלעבער צו אַפלייען פֿאַר די פֿאַרשידענע האַלאַקאָוסט פּראָגראַמען. אויב זענט איר א קריג איבערלעבער און איר זענט מעגליך באַרעכטיגט פֿאַר פּראָגראַמען פון וואָס איר האָט נאָכנישט באַקומען, קומט אראפ צו די יו.דזשע.י.אַ. עס איבערצושמועסן.



האַום-קעיר

פאר קריג איבערלעבער און סיניאָרס:

די יו.דזשע.י.אַ. העלפט עלטערע מענטשן קוואַליפֿיצירן פֿאַר האַום קעיר הילף דורך מעדיקעיד. פֿאַר האַלאַקאָוסט סורווייוואַרס וואָס האָבן נישט קיין מעדיקעיד, אָדער באַקומען נישט גענוג שעות פון מעדיקעיד, קען מען אין געוויסע פעלער העלפן מיט ספעציעלע האום קעיר פֿאַר אַ באַשטימטע צאָל שעות אַ וואָך, געוואָנדן לויט זייער געברויך.

רופט 718.643.9700

פאר סיניאָרס: עקסטענשאַן 205.

פאר קריג איבערלעבער: עקסטענשאַן 274.



מיעלס אָן ווהיעלס:

עס ווערן אַרויסגעשיקט טעגליך
נאַרהאַפטיגע מאָלצייטן פאַר
הונדערטער קריג איבערלעבער.
אויב ווילט איר זיך איינשרייבן אויף
די וועיט ליסטע פאַר מיעלס אָן
ווהיעלס, רופט עקסטענשאַן 274
אַדער 244.

העלט פראַקסי / פאַוער אָו אַטוירני:

די יו.דזשעי.אַ. העלפט עלטערע
מענטשן אָפיציעל צו באַשטימען
אַ העלט פראַקסי, וואָס זאָל קענען
מאָכן מעדיצינישע באַשליסן פאַר
זיי אויב עס וועט אויספעלן; ווי
אויך העלפט מען שטעלן אַ פאַוער
אָו אַטוירני וואָס זאָלן קענען מאָכן
באַשליסן פאַר זיי ביי רעגירונג
פראַגראַמען און נאָך, ווען זיי וועלן
דאַרפן איינער זאָל זיי פאַרטרעטן.
קומט אריין צו די יו.דזשעי.אַ.
פאַר די פאַרמס און פאַר הילף עס
ריכטיג אויסצושטעלן.

השם יאריך ימיכם ושנותיכם בטוב ובנעימים עד ביאת גואל צדק בב"א!

Presort Std
U.S. Postage
Paid
Brooklyn, NY
Permit # 523

UNITED JEWISH
ORGANIZATIONS
of Williamsburg and North Brooklyn
32 Penn Street
Brooklyn, NY 11249

